

શ્રી યશોવિજયજી

જૈન ગ્રંથમાળા

દાદાસાહેબ, ભાવનગર.

ફોન : ૦૨૭૮-૨૪૨૫૩૨૨

૩૦૦૪૮૪૬

# આધુનિક વિજ્ઞાન

અને


જૈનધર્મ





ડૉ. શાર્લોટે કૌઝે ( સુભદ્રાદેવી )

પી એચ. ડી.



## અધ્યાત્મિક વિજ્ઞાન અને જૈન ધર્મ

પૂનઃ ગુરુવર્ગ - ભાઈઓ અને બહેનો

મનુષ્ય ભતિનું એક મુખ્ય લક્ષણ

જિજ્ઞાસુ છે. પૂરોપના ઉત્તમ સભ્યતાવાળા રહેવાસીઓ આ ભારત માતાના આર્મિક પુત્રો, અદ્વિતીય ઉચ્ચ દેશોમાં રહેનારા અસભ્ય નીચા લોકો, આ હંડા પોલર દેશોના સાદા સંતોજી રહેવાસીઓ - બધાએ જિજ્ઞાસુ દેવીની આરાધના કરે છે. એમાં તલીનતા શું? એટલું નહીં, પરંતુ જમારની જુદા જુદા દેશોની પુરાણી સભ્યતા અને પુરાણી ઇતિહાસના સમાચારો મળે છે - ત્યારથી અમુક મહાદેવીની સેવા પક્ષ સિદ્ધમાન હતી. બાઈબલના ઓલ્ડ ટેસ્ટમેન્ટના ગ્રંથો, જુના મોઝ સાહિત્યની ઘણી ઓપડીઓ, જુની ગ્રીક અને લેટિન ભાષામાં 'ઈરોડોટસ' સ્ટ્રાબો વિગેરે લેખકોએ આ લેખના અંતે ગ્રંથો, વેદો, વ્યાખ્યાનો, ઉપનિષદો, પુરાણો, મહાભારત, અવસ્થા પદેલેલી સાહિત્ય વિગેરેના જુદા જુદા ગ્રંથો તેની સાક્ષી પૂરે છે અને છેવટે, આપણે પોતે પક્ષ દાખા જિજ્ઞાસુ છીએ.

અને એમાં શું ખોટું? જેટલી રિલેગેન્સી રાખીએલ થઈ છે અને થાએ - તેનું કારણ જિજ્ઞાસાન છે. જિજ્ઞાસા સમસ્ત જ્ઞાન વિજ્ઞાનના પ્રારમ્ભનું કારણ છે, અને જિજ્ઞાસાના કારણથી આપણું સંભાઓ બરીએ છીએ, વડતાઓને ઉભા કરીએ છીએ, અને વિદવાનો ની મર્યાદાઓમાં ઉત્સાહ પૂર્વક ભાગ લઈએ છીએ, એટલું નહીં -

**ડૉ. કૌઝેના ગુજરાતી અક્ષરો.**

ડૉ (મિસ્) શાલોટે કૌઝે પીએચ. ડી  
(જર્મન શ્રાવિકા સુભદ્રાદેવી)

એ

શનિવાર તા. ૩૦-૭-૨૭ ના દિવસે

સર કાવસજી જહાંગીર હાલ

મુંબઈમાં

આ પે હું

જાહેર ભાષણ.

# આધુનિક વિજ્ઞાન અને જૈનધર્મ.

यत्र तत्र समये यथा तथा  
योऽसि सोऽस्यभिधया यया तथा ।  
वीतदोषकलुषः स चेद् भवान्  
एक एव भगवन् ! नमोऽस्तु ते ॥

પૂજ્ય ગુરૂવર્ગ, ભાઈઓ અને બહેનો

મનુષ્ય જાતિનું એક મુખ્ય લક્ષણ જિજ્ઞાસા છે. યૂરો-  
પના ઉત્તમ સભ્યતાવાદી રહેવાસીઓ યા ભારત માતાના  
ધાર્મિક પુત્રો, અફ્રિકાના ઉષ્ણ દેશોમાં રહેનારા અસભ્ય  
નીત્રો લોકો, યા ઠંડા પૌલર દેશોના સાદા સંતોષી રહે-  
વાસીઓ—અધ્યાત્મે જિજ્ઞાસા દેવીની આરાધના કરે  
છે. એમાં નવીનતા શું? એટલું નહીં, પરંતુ જ્યારથી  
જુદા જુદા દેશોની પુરાણી સભ્યતા અને પુરાણા ઇતિ-  
હાસના સમાચારો મળે છે, ત્યારથીજ અમુ કમહાદેવીની  
સેવા પણ વિદ્યમાન હતી. આદ્યબલના ઓલ્ડ ટેસ્ટમેન્ટના  
ગ્રંથો, જુના Norse સાહિત્યની ઘણી ચોપડીઓ, જુની  
ગ્રીક અને લેટિન ભાષામાં હેરોડોટસ, સ્ટ્રાબો વિગેરે  
લેખકોઓએ લખેલા અનેક ગ્રંથો, વેદો, બ્રાહ્મણો, ઉપ-  
નિષદો, પુરાણો, મહાભારત, અવસ્થા પહેલવી સાહિત્ય  
વિગેરેના જુદા જુદા ગ્રંથો તેની સાક્ષી પૂરે છે. અને  
છેવટે, આપણે પોતે પણ ઘણા જિજ્ઞાસુ છીએ.



અને એમાં શું ખોટું? જેટલી ફિલોસોફરોની શોધ ખોલ થઈ છે અને થાય છે, તેનું કારણ જિજ્ઞાસાજ છે. જિજ્ઞાસા સમસ્ત જ્ઞાન વિજ્ઞાનના પ્રારંભનું કારણ છે, અને જિજ્ઞાસાના કારણથીજ આપણે સમાઓ ભરીએ છીએ, વક્તાઓને ઉભા કરીએ છીએ, અને વિદ્વાનોની ચરચાઓમાં ઉત્સાહ પૂર્વક ભાગ લઈએ છીએ, એટલુંજ નહીં—પરંતુ ધર્મશાસ્ત્ર-ધાર્મિક ચરચાઓ અને છેવટે સમ્યક્જ્ઞાન અને તેથી સમ્યક્દર્શન અને સમ્યક્ચારિત્રનો પહેલો હેતુ પણ જિજ્ઞાસાજ છે.

इहोपपत्तिर्मम केन कर्मणा कुतः प्रयातव्यमितो भवादिति ।  
विचारणा यस्य न जायते हृदि कथं स धर्मप्रवणो भविष्यति ॥

શાસ્ત્રકાર કેવું સાચું કહે છે! “કયા કર્મના કારણથી હું અહીંયાં ઉત્પન્ન થયો છું? આ ભવ છોડીને કયાં જવાનો છું? જેના દિલમાં આવા વિચારો કદીખી આવતા નથી એવા માણસો ધર્મમાં કેમ આગળ વધી શકે?”

કયા કર્મના હેતુથી હું અહીંયાં ઉત્પન્ન થયો છું? આ ભવ છોડીને કયાં જવાનો છું?

જે પૃથિવીમાં—જે જગતમાં ઉત્પન્ન થઈને હું જીવન વ્યતીત કરું છું, જે પૃથિવીને—જે જગતને હું ગમે તેવી મહેનત કરીને મારી ઇચ્છા પ્રમાણે છોડી શકતો નથી, પરંતુ જેને—ગમે તો મારી ઇચ્છા હોય ન હો—એક દિવસે અન્તઃકાલના વખતે, મારે છોડી દેવી પડશે— આ પૃથિવી—આ જગત કયી જાતનું એક સ્થાન

છે? તે ક્યારે અને કેવી રીતે ઉત્પન્ન થયું છે, અને પહેલાં શું હતું? જગતમાં આ પૃથિવીની સ્થિતિ કેવી છે? અને આ પૃથિવી-સૂર્ય-ચંદ્ર-તારાવાલા જગતનું અંત ક્યાં છે?

આ પૃથિવીના જુદી જુદી જાતના પ્રાણીઓ કેવી રીતે અને શા કારણથી ઉત્પન્ન થયા છે? અને તેઓનું પરસ્પર સગપણ છે કે?

આ દૂર રહેલાં સૂર્યનાં કિરણો કેવી રીતે મારી આંખની અંદર આવે છે અને આ આંખની અંદર આકાશ અને વનસ્પતિ, પક્ષી અને પશુ, ગામડાં અને પહાડો અને માતા પિતા ગુરુજનું ઉત્તમ મુખ-આ બધી ચીજોનું પ્રતિબિંબ કેવી રીતે ઉત્પન્ન થાય છે અને કેવી રીતે આગલ વધીને આત્માના જ્ઞાનમાં આવે છે?

વીજળી અને લોહચુંબકની ગુપ્ત શક્તિનું રહસ્ય કઈ જાતનું છે?

આપણા આત્માની ધૃષ્ટિ, આપણા આત્માના નિશ્ચયના કારણથી આપણા પગ ચાલવા માંડે છે, આપણો હાથ લખવા માંડે છે, આપણું શરીર હાલવા યા સ્થિર થવા માંડે છે, તે બધું કેવી રીતે થાય છે?

હિંસા, અસત્ય, ચોરી, અશ્રદ્ધાચર્ય, લોભયુક્ત વિચારો કરીને, શબ્દો બોલીને યા કામ કરીને દરેક માણસના મનમાં ઘૃણા અને પશ્ચાત્તાપ ઉપન્ન થાય છે અને

વધારે પવિત્ર જીવનમાં આપણે વધારે શુદ્ધ આનન્દ અનુભવીએ છીએ, તેનું કારણ શું છે ?

આ વિગેરે ઘણા પ્રશ્નો સંબંધી જિજ્ઞાસા રાખતાં—તેનો જવાબ મેળવવાને માટે મનુષ્ય જાતિએ કેટલી મહેનત કરી છે ! પદ્દર્શન શાસ્ત્રીઓએ અટકલ અને અનુમાન કરતાં—અને વિજ્ઞાન શાસ્ત્રીઓએ experiment અને observation દ્વારા શોધતાં શોધતાં ઘણી જુદી જુદી માન્યતાઓ—theories—સ્થાપન કરેલ છે—અસંખ્યાત વરસોથી સ્થાપન કરેલ છે અને ત્રણ ચાર હજાર વરસોથી લખવામાં પણ આવેલ છે. મોટા નામવાલા, ઉત્તમ બુદ્ધિવાલા, ઉત્કૃષ્ટ વિચારવાલા જુદા જુદા દેશોના, જુદા જુદા કાળના માણસોએ જુદી જુદી પદ્ધતિ પ્રમાણે આ વિષયમાં જે શોધ અને જે મહેનત કરી છે, તેનું પરિણામ કેવું છે ? તેના પરિણામથી પૂર્વોક્ત સર્વ માનુષીય જિજ્ઞાસારૂપી તૃષ્ણાની યથેક્ષિત તૃપ્તિ થઈ છે કે નહિ, તે આપણે જોઈશું.

આપણી વીસમીસદીની પાશ્ચાત્ય વૈદ્યકક્ષા તથા biology ના ક્ષેત્રમાં આપણું જ્ઞાન તો જરૂર બહુ આગળ વધ્યું છે. જન્મ મરણના વખતે માનુષીય શરીરમાં જેજે વિકારો થાય છે, તે બધા સ્પષ્ટ છે. તો પણ ગર્ભમાં કેવી રીતે અને ક્યારે ચૈતન્યશક્તિયુક્ત આત્મા પેસી જાય છે:—ક્યાંથી આવે છે—યા મરણના વખતે શરીરને છોડીને ક્યાં જાય છે ? આ વાસ્તવિક પ્રશ્નોનો જવાબ હજી કોઈ વૈદ્ય, કોઈ ડૉક્ટરે, કોઈ

biology વેત્તાએ નથી આપ્યો. આ રહસ્યની ગંભીરતા અસીમ, અનન્ત જેવી હજી લાગે છે. આત્માનું રહસ્ય આનું અગ્રાહ્ય હજી લાગે છે કે તે સંબંધી Wilhelm Wundt, એક મોટા જરમન ફિલોસોફરે એ માન્યતા ઉચ્ચારી છે કે-જેવી રીતે પવન એક ગ્રાહ્ય ચીજ નહીં, પરન્તુ હવાના movement નું પરિણામ છે, તેવી રીતે આત્મા પણ કંઈ ગ્રાહ્ય ચીજ નથી, પરન્તુ મગજની activity જે ક્ષણે ક્ષણે થાય છે, તેનો સરવાલોજ છે, તેનું sum total છે-અસ, એટલે કે-જ્યારે મરણ પછી મગજ બગડી જાય છે અને તેની activity-તેનું કામ-બંધ થાય છે, ત્યારે આત્માનો પણ નાશ થાય છે. તેનો સ્પષ્ટ અર્થ તે છે કે-સ્વર્ગ નરક વિગેરેની વાતો એ દંત-કથાઓ છે. અને આત્માની નિત્યતા એક શશશ્રંગ, એક અપુષ્પ છે કે જે બાલકોને શાંત કરવાને માટે या eschatological શોધ કરવાને માટેજ કદાચ કામમાં આવે છે.

આ પૃથિવી સંબંધી ભૂગોળવિદ્યા, geology-એટલે ભૂસ્તરવિદ્યા-palaeontology વિગેરે શાસ્ત્રના વિદ્વાનોએ ઘણી શોધ કરી છે, અને પૃથિવીના જુદા જુદા થરોમાં જે જાતના પથ્થર, કાંકરા, ધાતુ વિગેરે, તથા જે જાતનાં પ્રાણીઓનાં હાડકાં या શિલીભૂત ખીજ અવશિષ્ટ લાગો या વનસ્પતિના petrifications મળે છે, તે ઉપરથી અનુમાન ઉચ્ચાર્યું છે કે-“કોડો વરસ પહેલાં આ પૃથિવી આપણા સૂર્ય જેવો ઉજ્જ્વળતા અને સ્વરોશનીવાલો એક તારો હતો, જેમાં પથ્થર અને ધાતુ હજી liquid

યા gaseous સ્થિતિમાં રહેલાં હતાં અને કંઈ પણ જીવો-  
ત્પત્તિ હજી નહીં થઈ હતી. ધીમે ધીમે ઉષ્ણતા ઓછી  
થતાં અનેક વિકારપૂર્વક સ્થિરતા થઈ, અને એકસ્કંધ-  
વાલા એકેન્દ્રિય સૂક્ષ્મ જીવો ઉત્પન્ન થયા. આ જીવોના  
propagation અને evolution દ્વારા વધારે જીવો  
જાતના જીવો ઉત્પન્ન થયા છે, એટલે એક બાજુમાં  
વનસ્પતિ અને બીજી બાજુમાં કીડા, કીડાથી માછલી,  
માછલીથી મગર વિગેરે એમ સિંહ, વાઘ, વાંદરા સુધી  
બધી જાતના પ્રાણીઓ, અને, સૌથી છેલ્લાં-વાંદરાથી મનુષ્યો  
ઉત્પન્ન થયા છે. આ *Darwin* ની પ્રસિદ્ધ *theory* છે.  
આ *theory* નો આધાર એ છે કે-પૃથિવીના નીચે રહેલા  
થરોમાં નીચી જાતના જીવોનાં અવશિષ્ટ હાડકાં વિગેરે  
મળે છે, જ્યારે ઉંચે રહેલા થરોમાં અનુક્રમે જીવો અને  
વધારે જીવો જાતના જીવોનાં હાડકાં, petrifications  
વિગેરે મળે છે. અને બીજું એ કે એવા જીવોના અવ-  
શિષ્ટ લાગો પણ મળે છે કે જે (અને આ બિલકુલ  
સાચી વાત છે)-અર્ધુ માછલીનું અને અર્ધુ મગરનું શરીર,  
યા અર્ધુ માછલીનું અને અર્ધુ પક્ષીનું શરીર, યા અર્ધુ મગર  
અને અર્ધુ પક્ષીનું શરીર વિગેરે ધારણ કરે છે, અને વધારે  
જીવો રહેલા થરોમાં પણ કંઈ મનુષ્ય અને કંઈ વાંદરાનાં  
લક્ષણ રાખનારાં હાડકાં મળ્યાં છે.

પરંતુ પ્રાણીઓની ગમે તે જાતિથી કોઈ નવી પ્રાણી-  
ઓની જાતિ ઉત્પન્ન થઈ શકે, એવું આપણે જોઈ કે  
અનુભવી શકતા નથી. અર્થાત્ બીલાડી, કુતરાં, ચકલી,

ઘોડા વિગેરે ગમે તે પ્રાણીઓની જાતિમાંથી બીજી બીજી જાતનાં જનવરો ઉત્પન્ન થયાં હોય એવું, જ્યારથી આપણે કદપી શકીએ છીએ ત્યારથી, હજી જોવામાં નથી આવ્યું. અને આ કારણથી આજે *Darwin*ની *theory* અશ્રદ્ધેય ગણાય છે. બાકી કેવી રીતે જીવરહિત પૃથિવીમાં એકદમ પોતાની મેળે પહેલી વાર એકસ્કંધવાલા જીવો ઉત્પન્ન થયા, તે સંબંધી કોણ જોઈયું છે? હા, કોઈએ એમ જરૂર કીધું છે કે આ એક સ્કંધવાલા જીવો આ પૃથિવી બહારના એક તારામાંથી પૃથિવી ઉપર પડ્યા છે. પરંતુ તે પહેલા તારામાં કેવી રીતે ઉત્પન્ન થયા હતા? એનો કંઈ જવાબ નથી.

હવે પૃથિવીમાં જે ઉષ્ણતા પહેલાં વિદ્યમાન હતી અને જે ઉષ્ણતા હજી સૂર્યમાં વિદ્યમાન છે, તે ક્યાંથી આવી છે? અને પૃથિવી ચંદ્ર તથા ગ્રહો જે ચાલે છે તો તે ક્યા કારણથી ચાલે છે? અને rotation તથા revolution—તેની આ દ્વિવિધ ગતિ શા કારણથી હજી બંધ નથી થઈ? આ સંબંધી પણ કંઈ ઉત્તર નથી.

બાકી, જે કે સૂર્ય ચંદ્ર તારાઓની પરિસ્થિતિ સંબંધી અહીં શોધ ચાલે છે અને ત્યાં રહેલી ઉષ્ણતા, હવા, ધાતુઓ વિગેરે વિષયો આપણા ખગોલ વેત્તાઓને બરાબર માલૂમ થયા છે, તો પણ પૃથિવી ચાલે છે અને સૂર્ય સ્થિર રહે છે કે સૂર્ય ચાલે છે અને પૃથિવી સ્થિર છે, તે સંબંધી આજે પણ નવી શંકાઓ, *Kepler* ની *theory* ની વિરૂદ્ધમાં, ઉચ્ચારવામાં આવે છે.

સૂર્યનાં કિરણો કેટલા વખતમાં પૃથિવીમાં પહોંચી જાય છે, આ કિરણોની સંકેદ રોશની સાત જુદા રંગવાલા કિરણોનું mixture છે, અને આ સાતે જાતના કિરણો સિવાય ultra-red, ultra-violet જેવાં બીજાં અદૃશ્ય કિરણો છે,—છાયા અને દર્પણનું પ્રતિબિંબ કેવી રીતે થાય છે, ઇન્દ્રધનુષ્ય કેમ ઉત્પન્ન થાય છે, તે બધું આપણે બરાબર જાણીએ છીએ, અને રોશનીના ગુણો અને નિયમો photographic camera, telescope, microscope, stereoscope, cinema, television વિગેરેમાં બરાબર ઉપયોગ કરીએ છીએ. અને એ પણ જાણીએ છીએ કે જુદા રંગવાલી રોશની જુદી જાતના તરંગો વડે કરીને આગળ ચાલે છે.—પરંતુ કયી ચીજ આગલ ચાલે છે તેની આજે પણ કોઈને ખબર નથી. કેટલાક વિદ્વાનોએ કીધું છે કે—“aether” આ નામવાળું એક પુદ્ગલ છે, તેમાં તરંગો ઉત્પન્ન થાય છે તેજ રોશની છે. પરંતુ આ તરંગો શાથી ઉત્પન્ન થાય છે, તે કોને માલૂમ? અને જે “aether” ની કલ્પના કરવામાં આવે છે, તે aether અદૃશ્ય, અતોદય, સર્વવ્યાપી ( એટલે જ્યાં હવા નહીં હોય, ત્યાં પણ વિદ્યમાન છે, પરમાણુઓના મધ્યમાં પણ વિદ્યમાન છે ), સ્પર્શ, જીલ, નાક, કાનથી પણ અગ્રાહ્ય, બુદ્ધિથી અને ગમે તેવા instrument વડે કરીને અગ્રાહ્ય, સંશ્લેષમાં કલ્પના સિવાય સર્વથા અગ્રાહ્ય એક ચીજ છે. આવી એક

ચીજ હોઈ શકે કે કેમ? તો પણ તેની કલ્પના કરવી જરૂરી છે. કારણ કે આ સિવાય રોશનીની પ્રકૃતિ સમજી શકાય એમ નથી.

આજ aether માં પણ ચાલનારા, પરંતુ જુદી જાતના તરંગો, વિદ્વાનો વીજલીની વ્યાખ્યાને માટે, અને લોહચુમ્બકની પ્રકૃતિ સમજવાને માટે પણ કલ્પે છે. વીજલી અને લોહચુમ્બકમાં રહેલી શક્તિઓ—કે જેનાં નામ ઇલેક્ટ્રીસિટી અને મેગ્નેટિક્ઝમ રાખવામાં આવ્યાં છે તેને મનુષ્યોએ પોતાના ગુલામ તરીકે બનાવી છે, અને તેજ શક્તિઓ ટેલીગ્રેફ, ટેલીફોન, ઇલેક્ટ્રિક લાઇટ, ડિનેમો મશીન, મોટરો, રેડીઓ વિગેરે અનેક જુદી જાતની વસ્તુઓમાં માણસોને માટે દિન રાત કામ કરી રહી છે. બે જુદી જાતની—પરંતુ એકજ પ્રકૃતિવાલી—શક્તિઓનું પરસ્પર સ્પર્શ થાય છે, એવી રીતે ઇલેક્ટ્રીસિટી વીજલીમાં દૃશ્ય અને સ્પૃશ્ય થાય છે, એમ વિદ્વાનો આજે ધારે છે. પરંતુ આ બે શક્તિઓ ક્યાંથી આવેલ છે, શા કારણથી અનન્તવાર ભેગી થવા છતાં ફરીથી અને ફરીથી અલગ થાય છે, તે સંબંધી આજે પણ કોઈને ખરાખર જ્ઞાન થયું નથી.

જ્યારે આવી સ્થૂણ બાબતો સંબંધી આપણા જ્ઞાન વિજ્ઞાનના શાસ્ત્રીઓ અને ફિલોસોફરોમાં હજી એટલી શંકાઓ અને એટલું અજ્ઞાન વિદ્યમાન છે, તો પછી આપણા આત્મબળના કારણથી કેવી રીતે આપણું શરીર કામ



કરે છે, એટલે મનમાં ચાલવા વિગેરેનો નિશ્ચય થયા પછી આપણા પગ ચાલવાંજ માંડે છે, પશ્ચાત્તાપ અને અકૃત્યને માટે ઘણા કેવી રીતે અને શા માટે મનુષ્યના દિલમાં થાય છે? અને તે પશ્ચાત્તાપ વિગેરે શા માટે કોઈ મનુષ્યના દિલમાં તત્કાલ, કે કોઈ મનુષ્યના દિલમાં ઓછા વત્તા વિલગ્ન પૂર્વક થાય છે? આવા સૂક્ષ્મમાં સૂક્ષ્મ પ્રશ્નો સંબંધી આપણા *psychology* (માનસશાસ્ત્ર), *biology* વિગેરે શાસ્ત્રોના વેત્તાઓ ચૂપ ચાપ રહે- તો એમાં આશ્ચર્ય જેવું શું છે?

ઘણું જ્ઞાન આપણી પાસે છે, અને ઘણી હુદરતની શક્તિઓ આપણી સેવા કરી રહી છે—આપણી ગુલામ થઈ ને રહી છે,—તો પણ આ બધી શક્તિઓની પ્રકૃતિ હજી અગ્રાહ્ય, આપણે માટે હજી રહસ્યમાં છે. અને જો આપણે વધારે ને વધારે અભ્યાસ અને શોધખોળ કરીએ છીએ તો આપણી આશા ઓછી ને ઓછી થાય છે કે આ બધી બાબતોમાં વધારે ગમ્ભીર જ્ઞાન પ્રાપ્ત કરી શકાશે. એટલું નહીં, પરંતુ છેવટે—વિજ્ઞાન હુશલ થઈને—આશારહિત થઈને—આપણને માલૂમ થાય કે આમાં સંપૂર્ણ જ્ઞાન પ્રાપ્ત કરવું તે આ મનુષ્ય જીવનમાં અશક્યજ છે. Goethe, આ પ્રસિદ્ધ German કવિએ “Doctor Faust” આ નામવાળું એક ઉત્તમ નાટક લખ્યું છે, જેમાં “આ મનુષ્ય જીવનનો અર્થ શું છે?” આ પ્રશ્નની ચરચા થાય છે. આ નાટકનો નાયક,

Dr. Faust, આ સુન્દર-જગત્પ્રસિદ્ધ-શબ્દો બોલે છે કે—

Habe nun-ach-Philosophie,  
Medizin und Iuristerei,  
Und leider auch Theologie  
Durchaus studieret mit vieler Mueh:  
Da steh ich nun, ich armer Tor,  
Und bin so klug als wie zuvor.  
Heisse Magister, heisse Doktor gar,  
Und ziehe schon an die zehen Iahr  
Herauf, herab und quer und krumm  
Meine Schueler an der Nase herum  
Und sehe dass wir nichts wissen koennen.  
Das will mir schier das Herz verbrennen.

એટલે “philosophy, medecine, jurisprudence, theology, આ સમસ્ત જ્ઞાન વિજ્ઞાનની ચારે શાખામાં મેં ઘણો અભ્યાસ કર્યો છે, ઘણી શોધ કરી છે. શું છે તેનું પરિણામ? પહેલાં જે મારી પાસે હતું, તે ઉપરાન્ત મેં કંઈ પણ વાસ્તવિક નવું જ્ઞાન નથી પ્રાપ્ત કર્યું. “Magister” (એટલે M. A.) અને “ડાક્ટર,” આ title મને મળ્યા છે, અને દસ એક વરસથી હું મારા શિષ્યોને પણ કઠોર અભ્યાસ કરાવું છું. તો પણ મને એજ માત્ર ખાતરી થઈ છે કે આપણે કંઈ પણ ચીજ બરાબર જાણી શકીએ એમ નથી. તેથી મારા

દિલમાં અત્યન્ત દુઃખ ઉત્પન્ન થયું છે અને મારો આત્મા પીડાથી બળે છે.”—આ તે કવિના શબ્દો છે કે જેઓ પોતે એક મોટા scientist હતા. Du Bois-Reymond, એક બીજા મોટા વિદ્વાને વિજ્ઞાનશાસ્ત્રીઓની એક વિશાળ સભામાં—નિરાશ થઈને આ પ્રસિદ્ધ શબ્દો ઉચ્ચાર્યા છે કે—“ignoramus, ignorabimus” એટલે “આપણે કંઈ પણ જાણતા નથી, અને કદીબી જાણીશું એમ પણ નથી જ”!

જે વિદ્વાન લોકો આમ નિરાશપણમાં રહેલા છે, તો સાધારણ શિક્ષિત લોકો—કે જેઓનું જ્ઞાન, જેઓની માન્યતાઓ તો વિદ્વાનોના જ્ઞાનનું, વિદ્વાનોની માન્યતાઓનું એક ઝાંખું પ્રતિબિંબ છે, એવા લોકોના સંબંધમાં કહેવું જ શું? આત્માની પૂર્વોક્ત જેવી માન્યતાઓ અને વ્યાખ્યાઓ સાંભળીને ઘણા ઓછા લોકો આત્માની નિત્યતા—અને તેથી પુણ્ય, પાપ, સ્વર્ગ, નરક, મોક્ષ વિગેરે ધાર્મિક માન્યતાઓ સંબંધી સંપૂર્ણ વિશ્વાસ રાખે, એમાં આશ્ચર્ય શું?

Experiment, અનુમાન વિગેરે સાધનો દ્વારા પ્રાપ્ત કરેલું જ્ઞાન અને ધર્મશાસ્ત્રોમાં લખેલી બાબતોમાં તો બહુ વિરૂદ્ધપણું વિદ્યમાન છે, અને ધર્મશાસ્ત્રોમાં પ્રરૂપેલ અનેક *myths, legends* વિગેરે સમાચારો તો સર્વ સાધારણના અનુભવથી કે સર્વસાધારણના વિચારોથી પણ બહુ વિરૂદ્ધ છે! અને જ્યારે આવીજ બાબતોમાં શંકાઓ છે, તો પછી આ સિદ્ધાન્તોમાં પણ પ્રરૂપેલ ધાર્મિક

**નિયમો-ધાર્મિક commandments**-સંબંધી શું કેહેવું ?  
 તેનું પાલન આત્મા અને જગતના કલ્યાણનો માર્ગ છે, એ  
 કોણ સંપૂર્ણ ખાતરી પૂર્વક સ્વીકારે ? અને જો સ્વીકાર-  
 રતા નથી તો પછી માનવું શું ? ક્યા નિયમો અને ક્યા ધર્મ  
 પ્રમાણે જીવન કરવું ? શું છે હેય જ્ઞેય અને ઉપાદેય ?-  
 જો બીજાઓએ બનાવેલા સિદ્ધાન્તો સંબંધી શંકા થાય છે-  
 અવિશ્વાસ વર્તે છે, તો છેવટે, આપણા પોતાના દીલની  
**ભાવના**-આપણા પોતાના હૃદયની ઇચ્છાઓ સિવાય  
 આ જગતમાં બીજું શું માનનીય છે ? એમ ધારીને  
 “Erlaubt ist was gefaellt” એટલે “જો પોતાને  
 ગમે છે તે માટે છૂટ છે” આ નિયમને ઘણા માણસોએ  
 પોતાનું device-પોતાનો સિદ્ધાન્ત-બનાવ્યો છે. પરંતુ તેનું  
 પરિણામ શું છે ? સાધારણ માણસોનું દિલ શુદ્ધ નથી, એની  
 ભાવનાઓ અને ઇચ્છાઓ ઘણે ભાગે સ્વાર્થી, હિંસાકારક,  
 બીજાઓને માટે નુકસાનકારક, વિચિત્ર અને અનિયમિત  
 હોય છે, અને બીજાઓની ભાવનાથી, બીજાઓની ઇચ્છાથી,  
 બીજાઓના સ્વાર્થીથી ઘણેભાગે વિરુદ્ધ હોય છે. જો  
 આજ દિલને સિદ્ધાન્તના સ્થાનમાં આરોપવામાં આવે  
 તો માણસનું આખું જીવન, એટલુંજ નહીં પરંતુ આખા  
 સમાજ, આખા દેશ, અને આખી દુનીયાના રહેવાસીઓનું  
 જીવન કેટલું અશુદ્ધ, કેટલું અનિયમિત અને નિત્ય  
 ભયથી ભરેલું થાય, એનો વિચાર સૌ કોઈ કરી  
 શકે તેમ છે. આવી અવનતિ યુરોપના જીવનમાં  
 થઈ છે કે કેમ ? તે આપણે તપાસીએ.

આજકાલની-વિશેષથી European-સમાજના જીવનની તપાસ કરીએ છીએ તો, એ જરૂર કહેવું જોઈએ કે-પુરાણી European સભ્યતા કરતાં અને હિંદુ તથા જૈનોની સભ્યતા કરતાં આજકાલની European સભ્યતા અવશ્ય પાછળ રહેલી-અવનતિ તરફ ચાલનારા જેવી લાગે છે. આ વિષય સંબંધી Oswald Spengler, એક જર્મન વિદ્વાન લેખકે “Der Untergang des Abendlandes” એટલે “પાશ્ચાત્ય દેશોની અવનતિ” આ નામની એક ચોપડી લખેલી છે. તેમાં Oswald Spengler પણ આપણું લક્ષ્ય આ બાબત તરફ ખેંચે છે કે-આજ કાલના પાશ્ચાત્ય દેશોના રહેવાસીઓ, કે જે લોકો *civilization* એટલે *natural science, technic, mechanics* વિગેરે બધા જ્ઞાન વિજ્ઞાનોના જુદા જુદા ખેતરોમાં અપૂર્વ ઉન્નતિના શિખર ઉપર પહોંચ્યા છે-તેજ લોકો- “*culture*” એટલે ધર્મ, *morals*, સંક્ષેપમાં સભ્યતાના વિષયમાં એક અદ્વિતીય ઉંડી અવનતિ તરફ ચાલી રહ્યા છે. જ્યારે એશીયાના દેશોના પુત્રો-“*civilization*”માં પાછલ રહેવા છતાં પણ પોતાના પુરાણ “*culture*” ની રક્ષા હજી ઉત્સાહ પૂર્વક અને ખાતરી પૂર્વક કરી રહેલા છે, એટલે પોતાના જૂના ધર્મના પાલનમાં એકાગ્રચિત્ત રહેલા છે. તે બધું ઠીક હશે, તો પણ “*Erlaubt ist was gefaellt*”, એટલે “જે પોતાને ગમે છે તેને માટે છૂટ

છે”-આ સિદ્ધાન્ત પ્રમાણે જે માણસો આચરણ કરે છે, એવા લોકોનું moral condition અવનતિમાં પહોંચે છે અને એવા લોકોનું જીવન નિત્ય લયથી, નિત્ય લોભથી, નિત્ય અશાંતિથી ભરેલું રહે છે, તો તે ન્યાય-યુક્ત જેવુંજ છે. એટલુંજ નહિં, પરંતુ આશ્ચર્યદાયક વાત તો એ લાગવી જોઈએ કે જે યૂરોપના દેશોની moral અવનતિ તરફ Oswald Spengler આપણું ધ્યાન ખેંચે છે, તે અવનતિ એટલી ઉંડી તો નથીજ કે જેટલી ઉંડી હોવી જોઈએ.

વળી આશ્ચર્યદાયક વાત એ પણ લાગવી જોઈએ કે જે લોકો પોતાના સિદ્ધાન્તોની authority સંબંધી શંકા રાખે છે, તે વિદ્વાયતના લોકોનો સત્યપ્રેમ અને સરલતા, પ્રતિજ્ઞા પાલવામાં સ્થિરતા અને વિશ્વસનીયતા, કામકાજમાં એકાગ્રચિત્તા વિગેરે ગુણો દુનિયામાં પ્રસિદ્ધ છે. (અને આ ગુણોની પ્રશંસા તો વિશેષથી હિંદુસ્થાનમાં વારંવાર સંભળાય છે).

આશ્ચર્યદાયક વાત એ પણ છે કે જે લોકો પુણ્ય પાપના શુભ અશુભ પરિણામ સંબંધી સંશય રાખે છે તેજ લોકો પરોપકાર, જીવરક્ષા અને જીવનની શુદ્ધિના મુદ્દાર, એ વિગેરે લક્ષ્ય તરફ અદ્ભુત ઉત્સાહ બતાવે છે અને એવાં અનેક મંડળ, અનેક society યા association સ્થાપન કરે છે કે જેમાં પ્રાણીઓની રક્ષા, દાડપાનનો ત્યાગ, માંસાહારના વિરમણુ વિગેરે સંબંધી મેહેનત કરવામાં આવે છે. અને જેઓ માસિકો, બાષ્પજો

દ્વારા શુદ્ધ જીવન-સીધું સાદું જીવન બનાવવાનો ઉપદેશ અને સૂચના કરે છે !

આશ્ચર્યદાયક વાત એ પણ છે કે જે લોકોના દિલની સાચી લાવના, પોતાના કઠોર કર્તવ્યના કામકાજમાં, આ જીવનની કૂર લડાઈની ચિંતામાં, મોજ શોખના ભોગમાં, એશારામના ક્ષણિક આનન્દમાં, અને હાસ્યરસ વાસિત અપલ વિચારો તથા વાતોચીતોની પાછળ ઢંકાએલી રહી છે, ગુપ્ત રહે છે,—તેજ લોકોના મનમાં જૈનસિદ્ધાન્તના પાંચ મોટા નિયમો તરફ ઘણો પ્રેમ વિદ્યમાન છે—અર્થાત્

पंचैतानि पवित्राणि सर्वेषां धर्मचारिणाम् ।

अहिंसा सत्यमस्तेयं त्यागो मैथुनवर्जनम् ॥

એટલુંજ નહીં પરન્તુ આ પાંચ મોટા નિયમો આખી યૂરોપીયન society નાં સાચાં મૂલજ છે. આ પાંચ મોટા નિયમોના અતિચારનું પરિણામ, ઉત્તમ લોકોના તરફથી અત્યન્ત અપમાન અને આખા સમાજના જાહેર boycott માં આવે છે—ખીજું કંઈજ નહીં.

આશ્ચર્યદાયક એ પણ વાત છે કે જે લોકો સિદ્ધાન્તોમાં પ્રરૂપેત્રી આત્માની નિત્યતા સંબંધી ખાતરી રાખતા નથી, તેજ લોકો spiritism, occultism વિગેરેની ચરચાઓમાં વધારે ઉત્સાહ પૂર્વક લાગ લે છે, એટલું નહીં પરન્તુ ઉત્કંઠાપૂર્વક એવા ગપ્પા પણ સાંભલે છે કે જે ગપ્પા, ઠગનારા ધૂતો તેઓના ગુજરી ગયેલા સગા મિત્રો વિગેરે અને તેઓના પરલોકીય જીવનના સંબંધમાં મારે છે !

અને વળી આજ લોકોના મધ્યમાં એક *I. I. Rousseau* ઉત્પન્ન થયા છે, કે જેઓએ જૈન ધર્મમાં પણ માનેલી આત્માની સર્વ મેહરબાની અને સર્વ શુદ્ધિની પ્રરૂપણા કરી છે ! આ લોકોમાં એક *Leibnitz* ઉત્પન્ન થયા છે, કે જેઓની જૈન સિદ્ધાન્તની સાથે અદ્ભુત રીતે મળેલી માન્યતા એ છે કે—જીવ નિત્ય છે, એની આ સંસારમાં જુદી જુદી પરિસ્થિતિમાં રહેલા અસંખ્યાત જીવો, જેવા કે નિગોદના, કીડાના, માછલી, પક્ષી, પશુઓના, મનુષ્યોના, દેવ અને છેવટે પરમેશ્વર—આ બધા જીવોનો સમાવેશ થાય છે, વળી તે દરેક જીવમાં સંપૂર્ણ આનન્દ—સંપૂર્ણજ્ઞાનની સ્થિતિમાં—સિદ્ધગતિમાં પહોંચવાની શક્તિ છે.

આ બધું શું બતાવે છે ?—અમારા મોટા જર્મન કવિ Goethe નું એક સુંદર વાક્ય છે કે

“ Ein guter Mensch in seinem dunklen Drange  
Ist sich des rechten Weges wohl bewusst. ”

એટલે “જો કોઈ સાધારણ સારો માણસ (લવ્ય) પણ હોય, એને પોતાના દિલની ગુપ્ત ભાવનાથીજ કલ્યાણનો સાચો રસ્તો જરૂર માલૂમ હોયજ.”

આ કથન ઉપરથી એમ લાગે છે કે બધાએ સાધારણ માણસોના હૃદયમાં વધારે ગુપ્ત રીતે—અને ઉત્તમ પુરૂષોના દિલમાં વધારે સ્પષ્ટ રીતે, ખાસ જૈન ધર્મમાં માનેલા સમ્યક્જ્ઞાન—અને તેથી પણ સમ્યક્દર્શન અને સમ્યક્-ચારિત્ર—એટલે સમ્યક્ત્વની ભાવનાનું એક પ્રતિબિંબ



વિદ્યમાન છે-કે જે કોઈ વાર દૃશ્ય થાય છે અને જેનો પ્રભાવ આખી દુનિયાના સામાજિક જીવનમાં પણ સદા દેખાય છે.

એટલુંજ નહીં, પરંતુ જે જે ક્રિસ્ટીયન ધર્મમાં, બૌદ્ધ ધર્મમાં, હિંદુધર્મમાં, પાર્સિધર્મમાં, મુસલમાનધર્મમાં એમ ગમે તે દુનીયાના મોટા ધર્મમાં ખાસ પ્રરૂપણ થાય છે-એટલે પરોપકાર અને આત્મશુદ્ધિ દ્વારા કહ્યાણ તરફ જવું-એ પ્રરૂપણ જૈન સિદ્ધાન્તમાં અદ્વિતીય વિશાલતા, અદ્વિતીય સૂક્ષ્મતા, અદ્વિતીય ન્યાય અને યુક્તિ પૂર્વક તથા અદ્વિતીય સ્પષ્ટતા પૂર્વક કરવામાં આવી છે.

જૈનધર્મની આખી system એટલી સ્પષ્ટ, એટલી ન્યાયયુક્ત છે કે ગમે તેવો critical mind, ગમે તેવો મહાત્મા, તેની અંદર પ્રવેશ કરીને સંપૂર્ણ સંતોષ અને શાંતિ પામી શકે છે.

જૈન સિદ્ધાન્તમાં પ્રરૂપેલા જ્યોતિષ, પ્રમાણ, માનસ, અર્થતત્ત્વશાસ્ત્ર, પ્રકૃતિવિદ્યા, પ્રાણીવિદ્યા યા ગમે તે શાસ્ત્રમાં વિદ્વાન, સૈદ્ધાન્તિક ગાથાઓની અત્યંત રમણીયતામાં કવિતા-પ્રેમી, સ્યાદ્વાદ અને નયવાદના systems ની અંદર વાદી, જીવ અજીવ વિગેરે નવતત્ત્વોની વ્યાખ્યામાં ફિલોસોફર, પુરૂષાર્થ-free will-ના સિદ્ધાન્તમાં શૂરવીર અને બહાદૂર માણસ, પુણ્ય પાપની વ્યાખ્યામાં યોગી અને ત્યાગી, દાન વિગેરે પરોપકારનો લાભ લેવાની સૂચનાઓમાં લક્ષા-

ધિપતિ, તપસ્યા અને ત્યાગ કરવાના ઉપદેશમાં ગરીબ માણસ—એમ જુદા જુદા વિષયોમાં જુદા જુદા લોકો પોતાના આનન્દનું મૂલ, પોતાના કલ્યાણની માર્ગદેશિકા સમજી શકે છે. જૈન ધર્મમાં પુરૂષ યા સ્ત્રી, શેઠ યા લિક્ષુ, ગૃહસ્થ યા બ્રાહ્મ, અથવા વર્ણ આશ્રમના લોકો પોતાની માનસિક લાવના પ્રમાણે, પોતાના કર્તવ્ય પ્રમાણે સુખ અને શાંતિ મેળવી શકે છે. ગમે તે મહારાજધિરાજ પોતાના હીરા માણેક મોતીથી જડિત સોનાના આભૂષણોની શોભામાં અને રમણીય ભોગ ઉપભોગના આનન્દમાં યા પોતાના રાજ્યનીતિના કર્તવ્યોમાં. મસ્ત હોય, છતાં, વસ્તુપાત્રની માફક, એક આદર્શ જૈન થઈ શકે, અને કોઈ ઉત્તમ સાધુધર્મને પાળનારા સાધુજી વધારે મોટા સંવેગમાં રહીને પણ, તેજ જૈન ધર્મની મર્યાદામાં પોતાનું કલ્યાણ શોધી શકે, અને પોતાના મનની શાંતિમાંજ, ત્યાગવૃત્તિમાંજ—સંતોષ સંપૂર્ણ રીતે મેળવી શકે છે.

કૃષ્ણ અને રાધા, રામ અને સીતાજી, લક્ષ્મણ અને હનુમાન, શિવ અને દુર્ગા, ઇંદ્ર અને ઇંદ્રાણી અને અથવા લોકપાલો, લક્ષ્મી, સરસ્વતી, બ્રહ્મા વિગેરે ગમે તે દેવતાએને, તેમનામાં રહેલા ગુણોનું લક્ષ્ય કરીને, માનવા એ જૈન ધર્મથી વિરૂદ્ધ નથી. ઉલટું એમ કહી શકાય કે જે કૃષ્ણજી, કામરૂપ, Zarthosht, મોહમદ યા ગુરૂ Nanak નો અનુયાયી જૈન ધર્મને અંગીકાર કરે છે તે—તે પોતાના

ધર્મમાં વધારેજ આગળ વધી શકે છે. એટલે, જે માણસ ક્રાઇસ્ટ યા મોહમદના ઉપદેશ પ્રમાણે સર્વ મનુષ્યો ઉપર પ્રેમ રાખવા ઉપરાન્ત, શ્રી મહાવીર સ્વામીના ઉપદેશને અનુસરીને પશુ પક્ષી વિગેરે બધાએ પ્રાણીઓ ઉપર કૃપા બતાવે છે,—યા જે પારસી Zarthosht ના સિદ્ધાન્ત પ્રમાણે, “ humata, huhta, huvarshta ” ( એટલે સારો વિચાર, સારો શબ્દ સારી ક્રિયા ) કરવા ઉપરાન્ત, શ્રીમહાવીરના ઉપદેશ પ્રમાણે મન વચન અને કાયાથી સાંઝ કરે, સાંઝ કરાવે અને સારાની અનુમોદના આપે છે, તે માણસ તો જરૂર એક વધારે ઊંચી હદે પહોંચેલો કહી શકાય.

ક્રિસ્ટીયન, વૈષ્ણવ, શૈવ, પારસી અને મુસલમાનના ધર્મમાં માનેલા નરક અને સ્વર્ગ અને તેમણે માનેલા ઇશ્વરેવને પણ માનવાને માટે જૈન સિદ્ધાન્તની ઉદાર દૃષ્ટિથી કંઈ પણ અડચણ નથી. પણ ધ્યાનમાં એ રાખવું જોઈએ કે—અમુક દેવની ઊંચી સ્થિતિથી પણ, રાગદ્વેષ રહિત, અનન્ત સુખવાળા, અનન્ત જ્ઞાનવાળા આત્માની સિદ્ધગતિ વધારે ઊંચી છે—અને કે, આ સિદ્ધગતિ પ્રાપ્ત કરવી—આત્મશુદ્ધિ વડે કરીને પ્રાપ્ત કરવી—તે દેવતા, મનુષ્ય, પશુ અને બધા પ્રાણીઓને માટે આ જીવંતીનું એકજ લક્ષ્ય છે—આ જીવનનો ઉત્તમ અર્થ છે.

આવી રીતે શ્રી જૈનસિદ્ધાન્તની ઓળખ બધાએ માણસોને માટે જરૂર કલ્યાણકારક છે. કલ્યાણ-

કારકજ નહીં પરન્તુ વૈજ્ઞાનિક દૃષ્ટિએ પણ મનને સંતોષદાયક છે. કારણ કે નવીનમાં નવીન શોધ-ખોલનું પરિણામ શ્રીઅર્હુન્તોના સિદ્ધાન્તની સાથે ઘણે ભાગે અદ્ભુત રીતે મળે છે. જે જ્ઞાન આપણા વિદ્વાનોએ હમણાંજ નિયમિત અને સુવિહિત experiments અને સૂક્ષ્મ નવીન instruments વડે કરીને પ્રાપ્ત કર્યું છે તે મહાવીર સ્વામીએ અઢી હજાર વરસ પહેલાં જાહેર કર્યું હતું.

ઉંચે રહેલા થરોમાં ચઢતાં ચઢતાં માલૂમ પડે છે કે હવા વધારે અને વધારે પાતળી અને ઠંડી હોય છે. પાણી અસંખ્યાત સૂક્ષ્મ જીવોથી ભરેલું છે કે જે ઉકાળવાથી યા સાકર વિગેરે નાખવાથી નિર્જીવ અને છે. વનસ્પતિ અને ધાતુ, પથ્થર વિગેરે પૃથિવીકાય સજીવ-ચૈતન્ય શક્તિ યુક્ત છે. આ પૂર્વોક્ત બાબતનાં ઉદાહરણો છે. બાકી જેવી રીતે આધુનિક વિજ્ઞાન વેત્તાઓ molecular combinations, molecules, atoms, electrons-આ પુદ્ગલના ભાગો માને છે, તેવીજ રીતે જૈન સિદ્ધાન્ત પ્રમાણે સ્કંધ, દેશ, પ્રદેશ અને પરમાણુ આ પુદ્ગલના વિભાગો છે. અને જેવી રીતે આજકાલના પ્રકૃતિ વિદ્યાશાસ્ત્રીઓ સ્થિતિ કારણ ભૂત “gravitation” અને રોશની વિગેરેની ગતિ સમજવા માટે “aether” આ બે રહસ્યયુક્ત, અસ્પૃશ્ય, અતોલ્ય અદૃશ્ય, સર્વવ્યાપી ચીજોની કલ્પના કરે છે, તેવીજ રીતે જૈન

ધર્મમાં સ્થિતિ કારણભૂત અધર્માસ્તિકાય અને ગતિ કારણભૂત ધર્માસ્તિકાય એમ બે દ્રવ્યો માનવામાં આવે છે. અને જેવી રીતે botany અને zoology (આધુનિક વનસ્પતિશાસ્ત્ર અને જંતુવિદ્યા) આવા જીવો માને છે કે જેઓનાં શરીર—moss, lichen, algae વિગેરેના શરીર જેવા—અસંખ્યાત સૂક્ષ્મ જીવના શરીરોના સમૂહો છે, તેવીજ રીતે જૈન સિદ્ધાન્ત પણ અનન્તકાય વનસ્પતિની વ્યાખ્યા કરે છે.

જેમની પાસે અઢી હજાર વરસ પહેલાં telescope, microscope વિગેરે કંઈ પણ સાધન નહીં હતું, તેઓમાં આ વિગેરે અદ્વિતીય જ્ઞાન હતું. તો આ અરિહંત ભગવાન મહાવીરસ્વામી અને જે તીર્થંકરો એમનાથી પહેલાં વિદ્યમાન હતા, તેઓ વિદ્યાસપાત્ર ગણવાના નથી કે ?

એ તો ખરું છે કે જૈન સિદ્ધાન્તમાં રહેલી ઘણી માન્યતાઓ પણ નવીન સાયન્સના નિશ્ચિત જેવા પરિણામો સાથે મળતી નથી. પરન્તુ વિચાર કરવો જોઈએ કે-જે સાયન્સના પરિણામો કોઈવાર નિશ્ચિત જેવા માનવામાં આવ્યા હતા તે સંબંધી પછીથી અનેક વાર શંકાઓ ઉચ્ચારવામાં આવી છે (દા. તા. સૂર્ય સ્થિર રહેલો છે અને પૃથિવી દ્વિવિધ રીતે ચાલે છે આ Kepler ની theory-યા સંમૂર્ઙ્ગમ જીવોત્પત્તિ ન થઈ શકે આ માન્યતા સંબંધી).-આકાશ aether ની કલ્પના

યા Darwin ની theory જેવા સાયન્સની અનેક માન્યતાઓ contradictions in adjectu, એટલે વંધ્યાપુત્ર, આકાશપુષ્પ જેવી લાગે છે. માટે સાયન્સની માન્યતાઓ ઉપર અતિવિશ્વાસ કેમ રાખી શકાય? આટલું કહી શકાય કે જે માન્યતાઓ macrocosm અને microcosm જગત્ અને મનુષ્ય સંબંધી અત્યારે માનવામાં આવે છે, તેઓનો મોટો ભાગ, જે પ્રમાણે સાયન્સ આગળ વધશે તે પ્રમાણે સમય ઉપર બદલાઈ જશે-એવી રીતે બદલાઈ જશે કે જે જૈન સિદ્ધાન્તમાં પ્રરૂપેલ સત્યોની સાથે મલશે. આ વિશ્વાસ રાખવો જોઈએ.

બીજી બાજુમાં એ પણ વિચારણીય છે કે મહાવીર સ્વામીના અર્ધમાગધી ભાષામાં લખેલા પવિત્ર શબ્દોનો કેવો અર્થ કરવાનો છે? કઈ વ્યાખ્યા ઠીક છે? આ સંબંધી જૈનવિદ્વાનોમાં ઘણી જગાઓને માટે હજી એક મતિ નથી મલી. માટે સાયન્સની અને સિદ્ધાન્તની તુલનાત્મક શોધ અને પરીક્ષા વધારે વિસ્તારથી કરી પહેલાં, આધુનિક ફ્રેલોલોજની critical પદ્ધતિઓ પ્રમાણે શ્રીસૂત્રજીની શોધખોલ અને interpretation બરાબર કરવી જોઈએ. કારણ કે જેવી રીતે સોનાનું તેજ અગ્નિની પરીક્ષાથીજ વધે છે, તેવી રીતે શ્રીસૂત્રનો મહિમા ફ્રેલોલોજીકલ શોધની અને સાયન્સના comparison ની પરીક્ષાથીજ વધારે સ્પષ્ટતા પૂર્વક જેવામાં આવશે.

પરંતુ એવી આખતોમાં ઉતરવાની આપણને શી જરૂર? અત્યારે એટલું તો સ્પષ્ટ છે કે જૈન સિદ્ધાન્તના *author* ની પાસે જગત અને મનુષ્ય-*macro-cosm* અને *microcosm*-સંબંધી અદ્ભુત અપૂર્વ જ્ઞાન હતું, અને તેથી તેમના સિદ્ધાન્તનો સંદેશ દુનીયાને પહોંચાડવા યોગ્ય છેજ.

જો કે હું તમારો જરા વધારે સમય લઉં છું તો પણ મારે એ પણ કહેવું જોઈએ કે આ સત્ય અમારા ગુરૂઓના ગુરૂજીએ, જગતપૂજ્ય સ્વ. શાસ્ત્રવિશારદ જૈનાચાર્ય શ્રીવિજયધર્મસૂરિજીએ આ વીસમી-સદીમાં સૌથી પહેલાં સ્પષ્ટ રીતે ઉચ્ચાર્યું હતું, એટલે કે તેઓ સાહેબે આ ઉદ્દેશ સફલ કરવાને માટે પણ સૌથી પહેલાં મહેનત કરી હતી. તેમણે આ સંબંધી દ્વિવિધ રીતે મહેનત કરી હતી.

એટલે પહેલાં, ભારતવર્ષનાં યા યુરોપના ગમે તે મોટા જૈન વિદ્વાનોને તેઓ સાહેબ સૂચના આપવામાં, પ્રતિલિપિઓ યા ચોપડીઓ મોકલાવવામાં, કઠિણ વિષયોમાં ભલામણ આપવામાં હુમેશાં તૈયાર રહેતા. એટલે કે જેટલી જૈનધર્મ સંબંધી વિદ્વાન ચોપડીઓ અને નિબંધો યુરોપમાં જાહેર થયેલાં છે, તેનો મોટો ભાગ આ દીર્ઘદૃષ્ટિવાલા ઉદાર જૈનાચાર્યની મહેનતનું પરિણામ છે. ઘણા વિદ્વાન લેખકોના *introductory* શબ્દોથી માલૂમ થાય છે કે તેઓ આચાર્ય

શ્રીવિજયધર્મસૂરિજી યા તેઓશ્રીના શિષ્ય અને successor આચાર્ય શ્રીવિજયેન્દ્રસૂરિજીનો આભાર માને છે. એટલુંજ નહીં પરંતુ જો હમણાં આ વિદ્વાનોના પ્રયત્નથી જર્મની વિગેરે દેશોના સાધારણ શિક્ષિત લોકોમાં, *broad public* માં, પણ જૈન ધર્મ સંબંધી વધારે ઉત્સાહ અને જિજ્ઞાસા ઉત્પન્ન થઇ છે અને જૈન ધર્મની ઓળખ વધારે સુલભ થઇ છે અને થાય, તો સમજવું જોઇએ કે આ પણ શ્રીવિજયધર્મસૂરિની દીર્ઘદૃષ્ટિનું ઉત્તમ ફલ છે. અને આશા રાખવી જોઇએ કે તેઓશ્રીની આ ઉદાર નીતિ અતુર્વિધ સંઘને સર્વદા અનુકરણ કરવા યોગ્ય રહેશે!

ખીજું, એવી પાઠશાળાઓ સ્થાપન કરવી કે જેમાં જૈનવિદ્વાનો અને અધ્યાપકો તૈયાર કરવામાં આવે, એ પણ વિજયધર્મસૂરિજીનું લક્ષ્ય હતું. બનારસની જૈનપાઠશાળા ગુરૂદેવે સ્થાપેલી હતી. આ સંસ્થાની ઉત્તમતા પોતાના શિષ્યોના નામોથીજ માલૂમ થાય છે કે જેઓમાં પં. હરગોવિંદદાસ, પં. બેચરદાસ, પં. સુખલાલજી, પં. વેલસીલાઈ, પં. લાલચંદજી, પં. માવજી લાઈ, પં. વીરજીલાઈ, પં. અમૃતલાલ, પં. ત્રિભુવનદાસ જેવા સંખ્યાબંધ ગૃહસ્થ વિદ્વાનો અને ઉપાધ્યાય શ્રી મંગલવિજયજી તથા મુનિરાજ શ્રી વિદ્યાવિજયજી, મુ. ન્યાયવિજયજી તથા મુ. શ્રી જયન્તવિજયજી જેવા વિદ્વાન્ સાધુરત્નોનાં નામો આપી શકાય. અત્યારે



આ પાઠશાળા અંધ છે, એ ખરું છે. પરંતુ તેના હિત-ચિંતકો તેનો પુનરુદ્ધાર કરે, એજ આપણે ઇચ્છીએ.

આ પ્રસંગે ગુરૂદેવે સ્થાપેલી શિવપુરીની પાઠ-શાળાનો ઉદ્દેશ કયા વિના હું નથી રહી શકતી. આ પાઠશાળા અત્યારે પણ તેજ ગુરૂજના શિષ્યોની રક્ષામાં ગુરૂદેવના સમાધિમંદિરની છાયામાં આગળ વધે છે. ત્યાં શ્રીવિજયધર્મસૂરિજીની ઉદાર ભાવના—*cosmopolitan* ભાવના—સજીવ છે. ધાર્મિક અને સંસ્કૃતજ્ઞાનના જુદા જુદા ભાગો ઉપરાન્ત વિદ્યાર્થીઓને અંગ્રેજી અને જર્મન ભાષા પણ શીખવવામાં આવે છે. એટલું નહીં પરંતુ વિદ્યાયતથી હિંદુસ્થાનમાં આવેલા જૈનવિદ્વાનો અહીયાં પણ ઉતરી શકે અને જે પંડિતો અને વિદ્વાન્ સાધુઓ વિદ્યમાન હોય, તેઓની પાસે જૈનન્યાય, જૈનતત્ત્વજ્ઞાન વિગેરે ગમે તે જૈનજ્ઞાનની જુદી જુદી શાખાઓમાં અને સંસ્કૃત, પ્રાકૃત, જૂની અને નવીન ગુજરાતી, જૂની અને નવીન હિંદી વિગેરે જૈનસાહિત્યની ભાષાઓમાં અભ્યાસ કરી શકે—એવી સગવડ ત્યાં છે. જેવી રીતે શાંતિનિકેતનમાં *Dr. Rabindranath Tagore* ની સૂચના પ્રમાણે ભારતીય અને પાશ્ચાત્ય *culture* નું *exchange* થાય છે, તેવી રીતે શિવપુરીમાં રહેલા ભારતીય વિદ્વાનો યા વિદ્યાર્થીઓ પણ આ પ્રસંગે પાશ્ચાત્યપદ્ધતિ વિગેરે શિખવાનો લાભ લઈ શકે છે અને લે છે.

શિવપુરીમાં શ્રીવિજયધર્મસૂરિજીની વિદ્વત્તાની ભાવના પણ સજીવ છે, કારણ કે જૈનવિદ્યામાં અભ્યાસ કરાવવો અને જૈનવિદ્યામાં નવીન શોધખોળ કરનારા વિદ્વાનો તૈયાર કરવા-એ તો આ પાઠશાળાનું મુખ્ય લક્ષ્ય છે.

અને શિવપુરીમાં શ્રીવિજયધર્મસૂરિજીની ધર્મોત્સાહની ભાવના પણ સજીવ છે, કારણ કે જેઓની દ્વારા જૈનધર્મનું જ્ઞાન દુનીયામાં ફેલાવી શકાય અને જૈનધર્મનો સંદેશ જગતને પહોંચાડી શકાય, -એવા અધ્યાપકો અને વક્તાઓ તૈયાર કરવા-એ તો આ પાઠશાળાનું બીજું મોટું લક્ષ્ય છે-કે જે લક્ષ્યને સફળ કરવાને માટે એક નિયમિત વકતૃત્વ ક્લાસ ચલાવવામાં આવે છે.

એમ શિવપુરીની પાઠશાળા જરૂર એક એવું centre કહી શકાય કે જ્યાંથી જૈનધર્મનો ફેલાવો કરવા યોગ્ય ઘણો પ્રયત્ન સુવિહિત અને નિયમિત રીતે કરવામાં આવે છે. આવા એક centre તરીકે શિવપુરીનું નામ દુનીયાના જૈનવિદ્વાનોમાં સુપ્રસિદ્ધ છે. અને આવાં જેટલા centre ભારતવર્ષમાં કદાચિત્ ઉત્પન્ન થશે, તેઓમાં શિવપુરી સૌથી પહેલું આવા કેન્દ્ર તરીકે હુમેશાં જૈન ઇતિહાસમાં એક વિશિષ્ટ સ્થાનમાં શોભશે. અને જેટલાં જૈન તીર્થસ્થાનો તરફ કદાચિત્ ભવિષ્યકાલમાં વિદાયતી યાત્રીયો યાત્રા કરવા આવશે, તેઓમાં

શિવપુરી સૌથી પહેલું તીર્થસ્થાન ગણાશે કે જ્યાં જગત્પુરુષની મૂર્તિનું દર્શન કરવા સૌથી પહેલાં જૈન ધર્માનુરક્ત યાત્રીઓ યૂરોપથી અને અમેરીકાથી આવશે- અત્યાર સુધીમાં કેટલાક આવી પણ ગયા છે, અને આવ્યા કરે છે.

માટે આ માંગલિક નામવાલા શિવપુરી-“મુક્તિપુરી”-નું નામ જૈન ઇતિહાસમાં ભૂલી જઈ શકાય એમ નથીજ, ચાહે એની યાદ રાખવાને માટે ખાસ મહેનત કરવામાં આવે યા ન આવે.

તો પણ, એક બીજી જાતની મહેનત જરૂર કરવી જોઈએ-એટલે કે એવી મહેનત કરવી જોઈએ કે જેથી શિવપુરીની પાઠશાળા સદા જૈનોનું શાંતિ-નિકેતન રહે-અર્થાત્ શિવપુરીમાં સેંકડો જૈન વિદ્વાનો તૈયાર થઈ શકે, શિવપુરીથી જૈનધર્મનો સંદેશ-મહા-વીર સ્વામીનો સંદેશ-જગતમાં પહોંચી શકે. શિવપુરીની જૈન પાઠશાળા દાનવીર જૈન ભાઈઓની ઉદારતાથીજ ચલાવવામાં આવે છે, માટે એજ જૈન ભાઈઓ અને બહેનોની પાસે મારી પ્રાર્થના છે કે—

“જેટલો પરિચ્છ-ઉત્સાહરૂપી પરિચ્છ-યા લેખક કલારૂપી પરિચ્છ-યા વકતૃત્વરૂપી પરિચ્છ-યા લક્ષ્મીરૂપી પરિચ્છ-તમારી પાસે હોય, તેનો એક ભાગ-ગમે તેવો સૂક્ષ્મ ભાગ-શિવપુરીની પાઠશાળાની સેવામાં મૂકો, તો તમે ખાતરી રાખી શકો કે ‘મેં જૈનધર્મની ઉન્નતિ

સાધક, ભારતીય સહ્યતાની ઉન્નતિ સાધક અને જગતના કલ્યાણ સાધક એક ઉત્તમ કાર્યમાં મદદ કરી છે' !”

મહાનુભાવો ! તમે કલ્પી શકો છો કે આ ઉત્તમ કાર્યની સિદ્ધિ કઈ જાતની હોઈ શકે ? મારામાં આ સિદ્ધિનો મહિમા જતાવવાની શક્તિ નથીજ. તો પણ એટલું જરૂર કહું કે એ ઉત્તમ કાર્યસિદ્ધિના પરિણામે આ દુનિયામાં કરોડો નિર્દોષ પશુઓની હિંસા બંધ થશે-કારણ કે માંસાહાર બંધ થશે ! દારૂને કોઈ નહીં જનાવશે, કારણ કે તેને કોઈ નહીં પીશે-દરેક મનુષ્યને દારૂમદની પશુતુલ્ય સ્થિતિથી અત્યંત ઘૃણા લાગશે ! હિંસાકારક શસ્ત્રો કોઈ નહીં જનાવશે, કોઈ નહીં મંગાવશે અને કોઈને જોઈશે પણ નહીં, કારણ કે રાગ દ્વેષ જતાવવા માટે બધા મનુષ્યોને શરમ આવશે. લડાઈઓ અને ઝઘડાઓ પણ બંધ થશે, અસત્ય અને કપટ બંધ થશે-કારણ કે ક્રોધ માયા માન લોભ, કે જે લડાઈઓનાં તથા અસત્ય અને કપટનાં મુખ્ય મૂળો છે તે-ઓછાં થયાં હશે. પુરૂષો અને સ્ત્રીઓ અને બધા દેશોના, બધા વર્ણ આશ્રમોના માણસો પરસ્પર પ્રેમ પૂર્વક-શાંતિ પૂર્વક-જેવી રીતે મહાવીર સ્વામીના વખતમાં આદર્શ શ્રાવક આનન્દજી પોતાનું કાર્ય સાધતા હતા તેવી રીતે-પોતાના આત્મકલ્યાણને માટે અને માનુષીય સહ્યતાની ઉન્નતિને માટે ઉત્તમ કામ કરશે.

બધા પ્રાણીઓનું સુખ અપૂર્વ થશે. દુની-  
આમાં શાંતિ થશે-શાંતિ આ બ્રહ્મલોકમાં થશે-  
અને સ્વર્ગલોક આ દુનિયામાં ઉતરશે, જ્યારે કે-  
દુનીયાને જૈનધર્મનો સંદેશ પહોંચાડવામાં આવશે અને  
દુનિયા જૈનધર્મનો સંદેશ સાંભળવા તૈયાર હશે.—

ૐ શાંતિ.—





**Published by Chunilal Shivilal Gandhi of Shivpuri,  
Gwalior State.**

---

**Printed by Ramchandra Yesu Shedge, at the Nirnaya Sagar  
Press, 26-28, Kolbhat Lane, Bombay.**

